

पिंपरी चिंचवड महानगरपालिका,  
पिंपरी - ४११०१८.  
क्र.प्रशा/६/कावि/ ९९९९/२०२१  
दिनांक: ०२ / ०७ / २०२१

**विषय:- लाड/पागे समितीच्या शिफारशीनुसार वारस हक्काचे नियुक्तीबाबत...**


**परिपत्रक,**

लाड/पागे समितीच्या शिफारशीनुसार वारस हक्काचे नियुक्तीबाबत पिंपरी चिंचवड महानगरपालिकेमध्ये महाराष्ट्र शासन सामाजिक न्याय व विशेष सहाय्य विभाग यांचेकडील शासन निर्णय क्रमांक:सफाई-२०१५/प्र.क्र.२६८/महामंडळे, दि. ११ मार्च २०१६ अन्वये सफाई कर्मचारी म्हणुन सेवानिवृत्त झालेल्या किंवा होणा-या अथवा स्वेच्छा सेवानिवृत्ती घेणा-या किंवा सेवेत असताना निधन पावलेल्या सफाई संवर्गाच्या कर्मचा-यांना लाड-पागे समिती शिफारशीनुसार आजपर्यंत नियुक्ती देण्यात येत होत्या.

महाराष्ट्र शासन, नगर विकास विभाग यांचेकडून पत्र क्र. पीएमसी-३०१८/प्र.क्र.३६४/नवि-२२ दिनांक १७ जून, २०२१ पत्रात “अ.क्र. ३ मध्ये दिनांक ११/०३/२०१६ च्या शासन निर्णयातील मुद्दा क्र. ३ (३) मधील “सफाई कर्मचारी म्हणुन सेवानिवृत्त झालेल्या किंवा होणा-या अथवा स्वेच्छा सेवानिवृत्ती घेणा-या किंवा सेवेत असताना निधन पावलेल्या अनुसूचित जातीमधील इतर सफाई कर्मचा-यांच्या वारस किंवा नातेवाईक यांस सदर योजनेचा लाभ देण्यात यावा. अशी स्पष्ट तरतूद आहे. त्यामुळे अनुसूचित जाती व्यतिरीक्त अन्य प्रवर्गातील सफाई कर्मचा-यांच्या वारसास वारसा हक्काने नियुक्ती देण्याची तरतूद नाही.” असे स्पष्ट नमूद केले आहे.

लाड- पागे समिती शिफारशीनुसार नियुक्ती देताना फक्त अनुसूचित जाती प्रवर्गातील कर्मचा-यांच्या वारसांनाच नियुक्ती देणेबाबत शासनाचे निर्देश/आदेश असल्याने केवळ अनुसूचित जाती प्रवर्गातील कर्मचारी/कामगारांच्या वारसांचीच नियुक्तीबाबतची प्रकरणे प्रशासन विभागाकडे पाठविणेत यावीत.

**मा.आयुक्त यांचे मान्यतेने**

  
उप आयुक्त (प्रशासन)  
पिंपरी चिंचवड महानगरपालिका,  
पिंपरी - ४११०१८.

प्रति,

सर्व विभागप्रमुख/शाखाप्रमुख  
पिंपरी चिंचवड महानगरपालिका  
पिंपरी-१८

प्रत-

- १) पिंपरी चिंचवड महानगरपालिका कर्मचारी महासंघ २) संगणक कक्ष प्रशासन
- ३) कामगार कल्याण विभाग



महाराष्ट्र शासन  
नगर विकास विभाग

४ था मजला, मुख्य इमारत, हुतात्मा राजगुरु चौक, मंत्रालय, मुंबई - ४०० ०३२

Email ID :- [dilip.vanire@nic.in](mailto:dilip.vanire@nic.in)

दुरध्वनी क्र.०२२-२२७९४२०७

क्रमांक :- पीएमसी-३०१८/प्र.क्र.३६४/नवि-२२

दिनांक :- १७ जून, २०२१

प्रति,  
✓ आयुक्त,  
पिंपरी चिंचवड महानगरपालिका,  
पिंपरी.

विषय :- लाड/पागे समितीच्या शिफारशीनुसार वारस हक्काची अंमलबजावणी पुढे चालू ठेवण्याबाबत.

संदर्भ :- आपले क्र.प्रशासन/६/कावि/२४८/२०२१, दि.०९.०२.२०२१ चे पत्र.

महोदय,

उपरोक्त विषयाच्या संदर्भाधीन पत्रान्वये लाड/पागे समितीच्या शिफारशीनुसार वारस हक्काची अंमलबजावणी पुढे चालू ठेवण्याबाबत धारणा पक्की करण्याबाबतचा प्रस्ताव प्राप्त झाला आहे. त्यास अनुसरून आपणांस कळविण्यात येते की, लाड/पागे समितीच्या शिफारशीनुसार वारस नियुक्ती बाबतच्या प्रकरणी यापूर्वी पुणे महानगरपालिकेने पाठविलेल्या प्रस्तावावर सामाजिक न्याय विभागाने अभिप्राय दिलेले आहेत. सदरहू अभिप्राय पुढील कार्यवाहीसाठी सोबत जोडून पाठविण्यात येत आहे.

सामाजिक न्याय विभागाच्या दि.११.०३.२०१६ च्या शासन निर्णयातील परिच्छेद -२ कृपया पहावा. मा.उच्च न्यायालयात दाखल झालेल्या रिट पिटीशन क्र.६१५५/२०१४ मधील मा.उच्च न्यायालयाने दिलेल्या निदेशानुसार हा शासन निर्णय निर्गमित करण्यात आला असून अन्य प्रवर्गाचे लाभ वगळण्यात आले आहेत. सबब आपल्या संदर्भाकीत पत्रात व्यक्त केलेली धारणा पक्की करता येत नाही. याप्रकरणी न्यायालयीन प्रकरणे उद्भवल्यास वरील बाब मा.न्यायालयाच्या निदर्शनास आणण्यात यावी.

आपला,

(स.ज.मोघे)

उप सचिव, महाराष्ट्र शासन

सहपत्र : वरीलप्रमाणे

पूर्वपृष्ठावरील पृ.१/टि.वि.वरील नगर विकास विभाग/नवि-२२ कार्यासनाच्या टिप्पणीस अनुसरून सादर.

२. लाड पागे समितीच्या शिफारशीच्या अनुषंगाने वारसा हक्क नियुक्तीबाबतच्या अंमलबजावणीसंदर्भात अतिरिक्त आयुक्त, पुणे महानगरपालिका यांनी नगर विकास विभागास केलेल्या विनंतीवरून साधारणपणे खालील काही मुद्द्यांबाबत मार्गदर्शन देण्याबाबतची बाब या नस्तीवर विचाराधीन आहे.

१) दिनांक ११/३/२०१६ रोजीच्या शासन निर्णयातील मुद्दा क्र.३ (३) मध्ये "सफाई कर्मचारी म्हणून सेवानिवृत्त झालेल्या किंवा होणाऱ्या अथवा स्वेच्छासेवानिवृत्ती घेणाऱ्या किंवा सेवेत असतांना निधन पावलेल्या अनुसूचित जातीमधील इतर सफाई कर्मचाऱ्यांच्या वारस किंवा नातेवाईक यांस सदर योजनेचा लाभ देण्यात यावा." असे नमूद आहे. शासनाने निर्गमित केलेल्या परिपत्रकातील तरतुदींमध्ये कोणत्या समाजाचे सफाई सेवकाचे वारसास वारस हक्क अनुज्ञेय नाही याबाबत स्पष्ट उल्लेख आढळून येत नाही. त्यामुळे अनुसूचित जातीव्यतिरिक्त अन्य प्रवर्गांमधील सफाई कर्मचाऱ्यांच्या वारसास नियुक्ती अनुज्ञेय आहे किंवा कसे,

२) सदर शासन निर्णयापुर्वी ज्याप्रमाणे सर्व प्रवर्गांतील सेवकांबाबत लाड पागे समितीच्या शिफारशीनुसार घाणभत्ता वारस नियुक्ती प्रकरणी कार्यवाही केली जात होती, त्याचप्रमाणे कार्यवाही चालू ठेवणेबाबत विविध संघटना, सन्माननीय सदस्य व कर्मचारी यांचेकडून सातत्याने विचारणा तसेच पत्रव्यवहार होत आहे. त्यासंबंधी कोणती कार्यपद्धती अनुसरण्यात यावी इ.मुद्द्यांवर ६ भेप्राय देण्याची विनंती नगर विकास विभागाकडून या विभागास करण्यात आली आहे.

३. उपरोक्त मुद्द्यांच्या अनुषंगाने नमूद करण्यात येते की, दिनांक ११/३/२०१६ च्या शासन निर्णयातील मुद्दा क्र.३ (३) मधील "सफाई कर्मचारी म्हणून सेवानिवृत्त झालेल्या किंवा होणाऱ्या अथवा स्वेच्छासेवानिवृत्ती घेणाऱ्या किंवा सेवेत असतांना निधन पावलेल्या अनुसूचित जातीमधील इतर सफाई कर्मचाऱ्यांच्या वारस किंवा नातेवाईक यांस सदर योजनेचा लाभ देण्यात यावा." अशी स्पष्ट तरतूद आहे. त्यामुळे अनुसूचित जातीव्यतिरिक्त अन्य प्रवर्गांतील


..२..

सफाई कर्मचाऱ्यांच्या वारसास वारसा हक्काने नियुक्ती देण्याची तरतूद नाही.  
सफाई कामगारांच्या वारसांना नियुक्ती देण्यासंदर्भात या विभागाद्वारे  
वेळोवेळी निर्गमित केलेल्या परिपत्रके/ शासन निर्णयातील नमूद  
तरतुदीनुसार कार्यवाही करण्यात यावी या अभिप्रायासह सदर नस्ती नगर  
विकास विभागास परत करण्यात येत आहे.


mm  
23/5/2020

  
23/5/2020

क.अ. (श्री. सरदार)


  
23/5/2020

स.स. (श्री. झाल्टे)

  
23/5/2020

स.स. (श्री. डिंगळे)

स.स. (नवि-२२)  
(नगरविकास विभाग)

  
23/5/2020

क.अ. (श्री. सरदार)